



ICESCO Azərbaycanla təhsil sahəsində əməkdaşlığa önəm verir

Azərbaycanın müstəqillik illərində beynəlxalq nüfuzunun, mövqeyinin gücləndirilməsində bir sıra beynəlxalq təşkilatlarla əməkdaşlığın qurulması və inkişaf etdirilməsi mühüm önəmə sahibdir. Müstəqilliyin ilk illərindən ölkəmizin uğurla əməkdaşlıq etdiyi təşkilatlar arasında İslam Təhsil, Elm və Mədəniyyət Təşkilatının (ICESCO) xüsusi yeri var. Azərbaycanın ICESCO-ya üzv olmasının və bu təşkilatla əməkdaşlığının öz tarixi var. 1991-ci ildən bu günə kimi təşkilatla səmərəli əməkdaşlıq həyata keçirilib. 2006-cı ildə ölkəmizin ICESCO ilə əlaqələrində yeni əlamətdar səhifə açılıb. Həmin il Azərbaycan Respublikasının Birinci vitse-prezidenti Mehriban Əliyevanın təşkilatın xoşməramlı səfəri adına layiq görülməsi ilə ikitərəfli əlaqələr uğurlu inkişaf mərhələsinə qədəm qoyub. Azərbaycanın birinci xanımı bu ada təhsilin və sivilizasiyalar arasında dialoqun inkişafında göstərdiyi xidmətlərə görə layiq görüldü. Ötən dövr ərzində Azərbaycan ICESCO ilə çoxsaylı beynəlxalq layihələr həyata keçirib, ICESCO Azərbaycanda təşkil edilən beynəlxalq layihələrdə, mötəbər tədbirlərdə hər zaman yaxından iştirak edib.



Azərbaycan-ICESCO əlaqələrində yeni mərhələ başlayır

ICESCO-nun Baş direktorunun Azərbaycana səfəri və təhsil sahəsində apardığı müzakirələr qurumun rəsmi internet sahifəsində geniş yer alıb

“Sizin Qələbəiniz ICESCO-nun qələbəsinin bir parçasıdır”

2006-cı ildə ölkəmizin ICESCO ilə əlaqələrində yeni əlamətdar səhifə açılıb. Həmin il Azərbaycan Respublikasının Birinci vitse-prezidenti Mehriban Əliyevanın təşkilatın xoşməramlı səfəri adına layiq görülməsi ilə ikitərəfli əlaqələr uğurlu inkişaf mərhələsinə qədəm qoyub.

Azərbaycanda ICESCO-nun regional mərkəzi yaradılacaq. Regional mərkəz bir çox ölkəni əhatə edəcək. Bu regional mərkəz həm Azərbaycan və ICESCO arasında, həm də region ölkələri arasında əlaqələrin inkişafına töhfə verəcək.

Prezident İlham Əliyevin 6 dekabr 2017-ci il tarixli sərəncamına uyğun olaraq, İslam Əməkdaşlıq Təşkilatına üzv ölkələrdən olan tələbələrə ölkəmizin nüfuzlu ali təhsil müəssisələrində təhsillərinə dəstək üçün təqaüdlər müəyyən olunub.

Son illər Azərbaycanın təhsil sistemində həyata keçirilmiş məqsədyönlü islahatlar sayəsində məktəblərin müasir İKT vasitələrindən istifadə imkanları yaxşılaşdırılmış, məktəb şəbəkəsi tam elektronlaşdırılmış, müəllim heyətinin, şagirdlərin rəqəmsal bacarıqlarının inkişaf etdirilməsi təmin edilib ki, bu faktorlar pandemiya dövründə məsafədən tədrisin çevik tətbiqinə imkan verib.

Ermənistanın Azərbaycana qarşı hərbi təcavüzü, tarixi-mədəni abidələrimizin düşmən tərəfindən dağıdılması hər zaman ICESCO-nun diqqətində olub. Azərbaycan Prezidenti tərəfindən ölkəmizdə elan olunan “Nizami Gəncəvi İli” ICESCO-da da qeyd olunacaq. Bu il ərzində Azərbaycanda ICESCO-nun regional mərkəzi yaradılacaq. Regional mərkəz bir çox ölkəni əhatə edəcək. Bu regional mərkəz həm Azərbaycan və ICESCO arasında, həm də region ölkələri arasında əlaqələrin inkişafına töhfə verəcək. Bu günlərdə isə ICESCO-nun Baş direktoru Salim bin Məhəmməd əl-Malikin rəhbərlik etdiyi nümayəndə heyətinin ölkəmizə səfəri çərçivəsində Azərbaycanın işğaldan azad edilmiş bölgələrinə səfər etməsi də islam aləmində xüsusi nüfuzu olan beynəlxalq təşkilatın ölkəmizin yanında olduğuna, Azərbaycanın haqq işini dəstəklədiyinə əyani nümunədir. Azərbaycan Respublikasının Prezidenti İlham Əliyevlə görüşdə doktor əl-Malikin səsləndirdiyi “Azərbaycan hər zaman bizim üçün prioritet olub və olmağa davam edəcək. Biz Qələbəni qeyd etdik, çünki bu, bizim bir parçamızdır, Sizin Qələbəiniz ICESCO-nun qələbəsinin bir parçasıdır” sözləri beynəlxalq təşkilatın ölkəmizə dəstək və diqqətinin bariz nümayişidir.

ICESCO işğaldan azad olunmuş Füzuli məktəbində

Azərbaycana səfəri çərçivəsində ICESCO-nun Baş direktoru Füzuli və Ağdamda olub. “Biz Füzuliyə səfər etdik, burada kitabxanalar, məktəblər, nəşriyyat evi, qəbiristanlıqlar, hətta yollar belə dağıdılıb. Ağdama səfərimizdə biz yalnız məhv edilmiş binaların divar-

İslam Dünyası Təhsil, Elm və Mədəniyyət Təşkilatının (ICESCO) Baş direktoru doktor Salim bin Məhəmməd əl-Malikin Azərbaycana səfəri və təhsil sahəsində apardığı müzakirələr beynəlxalq təşkilatın rəsmi internet sahifəsində (www.icesco.org) geniş yer alıb. Xəbərdə qeyd olunur ki, ICESCO-nun Baş direktoru dr. Salim əl-Malik Azərbaycana səfərinin ilk günündə Azərbaycan və ICESCO arasında əməkdaşlığın və tərəfdaşlığın möhkəmləndirilməsi yollarının öyrənilməsi üçün Təhsil naziri Emin Əmrullayevlə görüşüb. Bakıda Təhsil Nazirliyində keçirilən görüşdə tərəflər ötən il COVID-19 pandemiyası ilə əlaqədar təhsilin qarşılaşdığı problemlərə və bu cür böhranlara qarşı mübarizənin ciddi əhəmiyyətinə toxunublar. Məqsəd təhsilin davamlılığını təmin etmək və təhsil müəssisələrinin uzun müddət bağlanması ilə nəticələnən təhsildəki itkiləri azaltmaqdan ibarətdir.

Tərəflər təhsil sahəsində əməkdaşlığa dair təkliflərə, o cümlədən Azərbaycan universitetləri ilə İslam Dünyası Universitetləri Federasiyasının (FUIW) üzvü olan

universitetlər arasında mübadilə və tələbələr üçün təqaüdlərə dair təkliflərə baxılıb. Tərəflər ərəb dilini tədris edən Azərbaycan məktəbləri üçün əməkdaşlıq məsələlərini, həmçinin müəllimlərin hazırlığı, ixtisasının artırılması və bu sahədə proqramlarının hazırlanması və həyata keçirilməsi məsələlərinə diqqət yönəldiblər.

Məlumatda qeyd olunur ki, görüşdə Azərbaycanın elmi-tədqiqat mərkəzləri ilə ICESCO üzv dövlətlərin müvafiq qurumları arasında elmi tədqiqatlar sahəsində əməkdaşlıq məsələləri də müzakirə olunub. Bu məsələlərə üzv dövlətlərin real ehtiyaclarına cavab verən və inkişafa nail olmaq üçün praktiki və iqtisadi cəhətdən həyati nəticələr verən tədqiqatlar daxildir. Tərəflər həmçinin ICESCO-nun “Chair Program” çərçivəsində Azərbaycan universitetlərinin birində qurumun kafedrasının yaradılması məsələsinə baxılıb.

Beləliklə də əminliklə demək olar ki, Azərbaycan-ICESCO əlaqələrində yeni mərhələ başlayır və təhsil sahəsində əməkdaşlıq bu müstəvidə prioritet istiqamətlərdən biri olacaq.

ların qalıqlarına şahid olduq. Məscid, muzey, teatr binasına getdik. Bu abidələrin yalnız divarları qalıb. Bütün bunları törəndənlər əməllərinə görə cavab verməlidir. İşğaldan azad olunmuş torpaqlarda Azərbaycan mədəni irsini məhv edənlər məsuliyyətə cəlb olunmalıdır”. Baş direktor mühüm bir xəbəri də diqqətə çatdıraraq bildirib ki, “biz təklif etmişik ki, Şuşa İslam dünyasının mədəniyyət paytaxtı olsun. Yaxın günlərdə bu bərdə yekun qərar elan ediləcək. Lakin regional mərkəzin də müəyyən vaxtdan sonra Şuşaya köçürülməsi baş tuta bilər”.

“Virtual məktəb”in uğurlu nəticələri ICESCO-da

Azərbaycanın ICESCO ilə münasibətlərində təhsil aparıcı istiqamətlərdən biridir. Azərbaycan beynəlxalq təşkilatın təhsil layihə və təşəbbüslərini daim dəstəkləyir. Prezident İlham Əliyevin 6

dekabr 2017-ci il tarixli sərəncamına uyğun olaraq, İslam Əməkdaşlıq Təşkilatına üzv ölkələrdən olan tələbələrə ölkəmizin nüfuzlu ali təhsil müəssisələrində təhsillərinə dəstək üçün təqaüdlər müəyyən olunub.

Ötən ilin mayında ICESCO-nun təşəbbüsü ilə keçirilən Təhsil nazirlərinin virtual videokonfransında böhran və fəvqəladə hallar dövründə təhsil sistemlərinin vəzifələri müzakirə olunub və Azərbaycan panemiyası dövründə tədrisin fasiləsizliyinin təşkili məsələsi də gündəmdə olub. Videokonfransda pandemiya dövründə ölkəmizdə təhsil hüququnun fasiləsiz təmin edilməsi məqsədilə atılmış addımlar haqqında ətraflı məlumat verilib. Bildirilib ki, son illər Azərbaycanın təhsil sistemində həyata keçirilmiş məqsədyönlü islahatlar sayəsində məktəblərin müasir İKT vasitələrindən istifadə imkanları yaxşılaşdırılmış, məktəb şəbəkəsi tam elektronlaşdırılmış, müəllim heyətinin, şagirdlərin rəqəmsal bacarıqlarının inkişaf etdirilməsi

təmin edilib ki, bu faktorlar pandemiya dövründə məsafədən tədrisin çevik tətbiqinə imkan verib. Distant təhsilə keçid təmin etmək üçün qısa müddət ərzində yaradılmış və ölkədə ən iri onlayn platforma olan “Virtual məktəb” layihəsinin uğurlu nəticələri haqqında bəhs edilib, müəllimlərin bu platformanın bütün imkanlarından tam yararlanmaları üçün təlimlərə cəlb edildiyi bildirilib.

Bundan əlavə, Təhsil Nazirliyi tərəfindən ICESCO ilə təhsil sahəsində əməkdaşlığa yüksək əhəmiyyət verildiyi qeyd olunan tədbirdə Azərbaycan Respublikası tərəfindən İslam Əməkdaşlıq Təşkilatına üzv dövlətlərin vətəndaşları üçün ümumilikdə 40 təhsil qrantının ayrıldığı vurğulanıb. Qeyd edək ki, videokonfransın nəticəsi olaraq ICESCO tərəfindən “Əhatəli Humanitar Koalisiya” təşəbbüsü irəli sürülüb və Azərbaycan tərəfi təşəbbüsə dəstəyini ifadə edib.

Oruc MUSTAFAYEV